



KUNSILL LOKALI
M O S T A
LOCAL COUNCIL

Minuti tal-Laqgħa Nru 41 tas-Sitt Kunsill Lokali tal-Mosta li saret fl-Uffiċċju tal-Kunsill, Centru Ċiviku, Triq il-Kostituzzjoni, il-Mosta, nhar il-Ħamis 27 ta' Novembru 2014 fis-7.30 p.m.

Il-laqgħa bdiet fit-7.55 ta' filgħaxija.

Il-Kunsilliera kienu preżenti kif jidher hawn taft.

	Time In	Time Out
Sindku Dr. Shirley Farrugia	7.25	10.15
Vici Sindku Joseph De Martino	7.55	10.15
Kunsillier Alexander Muscat	7.35	10.15
Kunsillier Abraham Bezzina	assenti	
Kunsillier Dr Rachel Tua	Irrapurtat	'sick'
Kunsillier Mario Sammut	7.35	10.15
Kunsillier Jean Paul Camilleri	Irraporta	'sick'
Kunsillier James Cassar	7.55	10.15
Kunsillier Keith Cassar	8.03	10.15
Kunsillier David Meilak	7.55	10.55
Kunsillier Marthese Mifsud	8.00	10.55

Is-Sindku mexxiet il-laqgħa tal-Kunsill.

L-Aġent Segretarju Eżekuttiv, is-Sur John J. Camilleri kien preżenti għal-laqgħa.

Il-Laqgħa giet trasmessa *live* fuq il-Websajt tal-Kunsill.

1.0 Approvazzjoni tal-Minuti Laqgħa Nru 40 - 27 ta' Ottubru 2014

Il-Minuti tal-Laqgħa Nru 40 li saret fis-27 ta' Ottubru 2014 kienu intbagħtu qabel u għalhekk ittiegħdu bħala moqrija. Dawn ġew approvati unanimament wara li saret emenda f'*item* No. 2.04 kif ġej :

Wara il-kliem 'Triq il-Ħtajriet' żdiedu l-kliem 'bejn Triq il-Kbira u Triq San Anton Abbati'.

2.00 Punt i Imqajjma mill-Minuti

Dwar item 2.02 – Skema tal-Housing Authority - Is-Sindku, Dr. Shirley Farrugia, irrapurtat li kienu applikaw 11 l-amministratur tal-blokki iżda wiegħed mill-applikanti ma giex biex jiffirma u dan kien infurmana b'telefonata li ma kienx interessat. Għalhekk ma kienx hemm bżonn ta' għazla. L-għaxar applikanti ffirmaw il-ftehim mal-Housing Authority waqt il-laqgħa msejja apposta fl-uffiċċini tal-Kunsill. Għal dan l-iffirmar kienu preżenti uffiċjali tal-Housing Authority (fosthom iċ-Chairperson Mrs. Vassallo), Is-Sindku u l-Aġent Segretarju tal-Kunsill.

Dwar item 2.05 – Parking fiz-żona tal-Iskola f'taż-Zokrija – Is-Sindku nformat li saret laqgħa oħra fuq il-post bejn rappreżentanti tal-Iskola, tal-Pulizija, ta' Transport Malta u tal-Kunsill. Ġie propost li sabiex tiġi solvuta l-problema ta' kongestjoni tat-traffiku u parkeġġ f'din iż-żona kien hemm bżonn li (1) d-dirigenti tal-Iskola jiffiħu l-parkeġġ li hemm il-ġewwa mill-*boundary* tal-Iskola sabiex l-għalliema tal-Iskola jkollhom fejn jipparkjaw il-karozzi privati tagħhom ġewwa l-proprjeta' tal-iskola stess, u (2) Transport Malta tagħmel u tapprova skema ta' *traffic management* għaż-żona u jsiru sinjali u marki tal-*parking bays*. Il-Kunsill kiteb uffiċjalment lil-Transport Malta iżda sal-lum ma kien hemm l-ebda risposta minn Transport Malta. Lanqas ma kien jidher li l-amministrazzjoni tal-Iskola kienet xi passi sabiex jinfetaħ il-parkeġġ imsemmi għall-għalliema.

Il-kunsillier Alex Muscat qal li l-Kunsill għandu jkteb direttament lid-Dipartiment tal-Edukazzjoni dwar dan.

Dwar item 5.00 – Gbir ta' Skart fil-Mosta – F'isem Northern Cleaning, kuntratturi tal-Kunsill għal-Ġbir ta' Skart Domestiku fil-Mosta, kien preżenti għal-Laqgħa is-Sur Raymond Mizzi. Dan ġie mistieden jipparteċipa fid-diskussjoni dwar dan l-*item*. Wara li l-kunsilliera semmew l-problemi li kienu jeżistu dwar is-servizz ta' gbir tal-iskart u anke staqsew xi mistoqsijiet lis-Sur Mizzi, ġie deċiż unanimament li b'seħħ mit-12 ta' Jannar, 2015 il-ġbir tal-iskart domestiku jibda jsir filgħodu minflok filgħaxija. Dan għandu jibda fis-7.30 ta' filgħodu.

Wara l-interventi tal-kunsilliera, is-sur Mizzi ġie mwissi sabiex:



- (1) ma jibqax jitgezzu boroż tal-iskart fil-kantunieri tat-toroq.
- (2) ma jingabru boroż ħodor ta' skart riċiklabli meta mhux suppost u biex dawn ma jifheltux mal-boroż suwed tal-iskart domestiku.
- (3) ma jibdiex gbir ta' skart kmieni ħafna qabel il-ħin miftiehem.
- (4) il-kolletturi jikinsu u jiġbru xi skart li jaqa' mill-boroż meta dawn ikunu qed jingabru.
- (5) mhux permess li trakkijiet tal-kuntrattur jiksru regolamenti tat-traffiku billi jgħaddu kontra sinjali tal-*'one-way'* f'ċerti toroq.
- (6) li waqt il-ġbir tal-iskart, it-trakkijiet jinstaq bilmod sabiex il-kolletturi ma jkollhomx għalfejn jifgħu l-boroż mill-bogħod bir-riżultat li jinxtred ħafna skart fit-toroq.

Is-Sur Mizzi qal li huwa kien ser jieħu nota ta' dan u qal li kienu diġa' qed jittieħdu miżuri sabiex jitnaqqsu kemm jista' jkun l-inkonvenjenti msemmija. F'dan l-istadju huwa rtira mil-Laqgħa.

F'din id-diskussjoni pparteċipaw ħafna mill-kunsilliera li lkoll qablu li kien hemm bżonn aktar dixxiplina u li l-kuntratturi għandhom jimxu mal-kundizzjonijiet tat-*Tender* u jekk le jittieħdu passi billi jinħarġulhom '*default notices*'.

3.0 Materji Finanzjarji

3.01 (a) Lista ta' Pagamenti



Giet approvata unanimament lista ta' Pagamenti (Skeda Nru: 30) għall-ammont ta' Ewro 88,194-04 kif ipprezentata u annessa ma' dawn il-minuti.

(b)Lista tal-Works Orders

Giet approvata unanimament lista ta' Works Orders (Ottubru/Novembru 2014) kif annessa ma' dawn il-minuti.

(c)Lista ta' Purchase Orders

Giet approvata unanimament lista ta' Purchase Orders (Novembru 2014) kif annessa ma' dawn il-minuti.

d)Lista ta' Depożiti

Giet approvata unanimament lista ta' Depożiti bankarji (Ottubru 2014) kif annessa ma' dawn il-minuti. Dawn id-depożiti jammontaw għal Ewro 267,180.16.

e) Write-offs of Past Accounts – Errors in debtors & creditors

L-*accountant* tal-Kunsill, is-Sur Daniel Galea, kien prezenti għal-laqqgħa u dan għe mistieden jispjega lill-Kunsilliera dan l-*item* kif ukoll l-*item* li jmiss.

Is-Sur Galea spjega li kien hemm bżonn ta write-offs ta' ċerti bilanċi (lista annessa) antiki li kien għadhom jidhru fil-kotba tal-Kunsill iżda li dawn kienu bilanċi mejta li fuqhom kienu kkummentaw anke l-awdituri tal-Kunsill. Il-Lista tinkludi kemm debituri kif ukoll kredituri tal-Kunsill. Meta wieħed jistudja l-lista jirriżulta li kien hemm bilanċ ta' madwar Euro 24,000 kontra l-Kunsill li kien hemm bżonn jigu written-off. Il-Kunsill qabel unanimament li dawn il-bilanċi jigu written-off meta jsir l-għeluq tal-kontijiet għas-sena 2014.



f) Third Quarterly Report - July to September 2014

Il-Kunsill approva unanimament ir-rapport tal-kontijiet għat-tielet kwart tas-sena 2014 li kien jindika pożizzjoni finanzjarja positiva ta' 9%. Din l-approvazzjoni saret wara li l-*accountant*, is-Sur Daniel Galea, spjega fid-dettall ir-rapport.

4.00 Korrispondenza

Giet ipprezentata lista Nru:37 ta' 8 *items* ta' korrispondenza. Id-deċizzjoni dwar din il-korrispondenza tinstab annessa ma' dawn il-minuti.

Dwar korrispondenza nru:1 – talba għal *traffic management* u monument għal Dun Angelo Camilleri fi Triq it-Torri quddiem l-Oratorju tas-Subien, għe deċiż li l-Perit tal-Kunsill jintalab jagħmel proposta ta' *traffic management* għal din il-Pjazza. Dwar il-monument sar qbil li dan mhux bilfors għandu jsir fil-Pjazza msemmija għaliex kien hemm post wkoll fil-parti ta' ġewwa tal-Oratorju wara l-kancell fejn dan jista' jsir.



3

Dwar korrisondenza nru: 7 – talba minn Transport Malta għal xogħol ta' toroq godda, sar qbil li s-Sindku tibgħat lista ta' toroq li kien hemm bżonn isiru minn Transport Malta wara li l-kunsilliera jibgħatu bil-miktub il-kummenti u s-suggerimenti tagħhom.

5.0 Award of Tender

a) **KLM 05/2014 – Tender for Hiring and Installation of Street Lighting Decorations in various streets of Mosta during the Christmas period 2014.**

Wara li ġew studjati ż-żewġ Tenders li rċieva l-Kunsill, ġie deċiż unanimament li dan jingħata lis-Sur Lawrence Cassar għas-somma ta' Ewro 12,000.— li kienet l-orħos waħda. Il-Kunsill jieħu ħsieb jħallas għall-applikazzjoni u l-konsum tad-dawl u xi spejjeż anċellari oħra. Kif sar fi snin oħra s-sidien tal-ħwienet u l-istabilimenti tan-negozju tat-toroq ikkonċernati u ta' Pjazza Rotunda għandhom jintalbu jikkontribwixxu għal parti minn din l-ispiza.

b) **KLM 04/2014 – Tender for the Supply and Installation of Playingfield Equipment and Safety Flooring in Gnien Sta. Margerita, Mosta**

Dan l-*item* tħalla għal-laqqgħa oħra meta għandu jattendi l-Perit biex jispjega l-offerti li rċieva l-Kunsill għal dan it-*Tender*.

6.0 Attivitajiet tal-Milied fil-Mosta

Il-Kunsillier Keith Cassar irraporta li kien qed ikun diffiċli jorganizza attivitajiet għal Milied minħabba spejjeż biex tin[ab tinda u anke minħabba nuqqas ta' interess mill-għaqdiet.

Is-Sindku talbet lill-Kunsillier Cassar sabiex jibqa' jipprova jara jekk jirnexxilux jorganizza xi attivita'.

7.0 Pending Items on Embellishment of Mosta Square 2007

Is-Sindku, Dr. Shirley Farrugia, infurmat li wara diversi laqqgħat bejn il-Kuntrattur V&C Contractors Ltd. u l-Kunsill, fil-preżenza tal-avukati u l-Aġent Segretarju Eżekuttiv, ntlahaq ftehim dwar il-kwistjoni ta' bilanċ li V&C kien baqgħalhom jieħdu mingħand il-Kunsill fuq il-proġett ta' Pjazza Rotunda.

Is-Sindku qalet li wara negozjati diffiċli, V&C qablu li jirrinunzjaw għat-talba tagħhom għal-interessi u jaċċettaw is-somma ridotta ta' Ewro 25,000.— bħala '*final settlement*' għat-talbiet tagħhom. Huma qablu wkoll li dan il-bilanċ jithallas b'pagamenti mensili. L-avukati għandhom jippreparaw abbozz ta' ftehim għall-approvazzjoni u l-iffirmar taż-żewġ partijiet. Il-Kunsill qabel fil-prinċipju li jsir dan il-ftehim.

F'dan l-istadju ssemmiet ukoll il-kwistjoni li hemm pendenti ma' Tal-General Co. Ltd. dwar bilanċi dovuti fuq dan il-proġett ta' Pjazza Rotunda. Il-Kunsill gie mfakkar li dan kien is-sugġett ta' arbitraġġ li hemm pendenti bejn Tal-General Co. Ltd u l-Kunsill. Il-Kunsillier Alex Muscat talab lill-Aġent Segretarju Eżekuttiv sabiex jieħu ħsieb jinforma l-Kunsill fuq l-issues kollha pending fuq dan il-każ.

Is-Sindku nformat ukoll li kienu saru diversi laqgħat mal-avukati fuq il-kwistjoni li hemm pendent i wkoll bejn il-Kunsill u Agius & Agius Co. Ltd u V&C Contractors Ltd. dwar il-proġett ta' toroq f'Ta' Mlit. Dwar dan kien għadu ma ntlafhaq l-ebda ftehim. Hawn ukoll il-kuntratturi qed jitolbu somom kbar f'interessi li huma qed jgħidu li huma dovuti. Is-Sindku fakkret li fil-leġislatura l-oħra tal-kunsill ta' qabel dan (li damet 5 snin) is-Sindku ta' dak iż-żmien ma kien fha l-ebda interess biex jiddiskuti u tiġi riżolta din il-kwistjoni u dan irriżulta f'aktar spejjeż ta' interessi mitluba mill-kuntratturi.

8.0 Affarijiet Oħra


- 8.01 Il-Kunsillier Keith Cassar informa li l-maratona tal-*Abseiling* li saret mill-iscouts Group tal-Mosta bil-kollaborazzjoni tal-Kunsill kienet suċċess tant li attendew 622 persuna. Il-ġbir ta' flus li sar waqt din l-attività marru għal Fondi tad-Dar tal-Providenza tas-Siggiewi.
- 8.02 Is-Sindku talbet li l-Kunsilliera jippartecipaw aktar għall-attivitajiet li jiġu organizzati mill-Kunsill u b'hekk ikunu qed jaqdu dmirhom aħjar lejn min eleggihom fil-Kunsill Lokali.
- 8.03 Is-Sindku nformat li kien gie ffirmat il-ftehim bejn TCTC u l-Kunsill tal-Mosta dwar tagħlim tal-kompjuter u attivitajiet oħra organizzati min TCTC fil-binja tal-Kunsill. Dan il-ftehim kien gie approvat mill-Kunsill.
- 8.04 Dwar il-Proġett ta' Bistra, s-Sindku nformat li saret laqgħa fuq is-sit f'Ta' Bistra mas-Sur Kenneth Gambin, is-CEO ta' Heritage Malta, u ġew diskussi l-problemi eżistenti sabiex jingħalaq u jiġi nawgurat dan il-Proġett. Sar qbil li s-Sur David Cardona ta' Heritage Malta jieħu post is-Sinjura Susannah Depasquale li kien ilha tirraporta 'sick' għal diversi xhur. Dawn il-problemi kienu ser jirriżultaw f'telf ta' fondi għall-Kunsill tal-Mosta u anke għall-*Partners* l-oħra ta' dan il-proġett. S'issa il-Kunsill huwa nformat verbalment li dan it-telf, jew aħjar talba ta' *recoverability of funds* mill-Unjoni Ewropeja tlaħhaq għas-somma ta' Ewro 8,000 u din mhix is-somma finali. Minbarra hekk xi xogħlijiet oħra li saru fhażin fuq ir-restawr u tagħmir tal-post kellhom jiġu rrangati mill-*handymen* tal-Kunsill bi spejjeż oħra żejda għall-Kunsill.

Sar ftehim mas-Sur Gambin li Heritage Malta jippreparaw il-materjal li jonqos sabiex jiġi nawgurat il-proġett u s-sit ikun jista' jibda jilqa' lill-viżitaturi sa mhux aktar tard mill-aħħar ta' Frar 2015.


- 8.05 l-Aġent Segretarju tal-Kunsill informa li s'issa ma kien hemm l-ebda rispons minn Transport Malta għat-talba ta' *Speed Cameras* li saret mir-Regjun tat-Tramuntana f'isem il-Kunsill tal-Mosta fis-siti ta' Valletta Road, Vjal il-Qalbiena Mostin u Franġisku Pisani.
- 8.06 Sar qbil li Transport Malta tintalab tapprova li Triq Karlu Darmanin issir *one-way*.

9.00 Tmiem tal-Laqqgħa

Il-Laqqgħa ntemmet fl-10.30 ta' filgħaxija.



Dott Shirley Farrugia
Sindku



John J. Camilleri
Aġent Segretarju Eżekuttiv

